



‘நீட்’ தேர்வு ரத்தாகும் வரை

நம் சட்டப் போராட்டமும் அறவழிப் போராட்டமும் தொடரும்!

மதுராந்தகம், ஆக.23 -

நீட் தேர்வு ரத்தாகும் வரை நமது சட்டப் போராட்டமும், அறவழிப்போராட்டமும் தொடரும் என்று இளைஞர் அணிச் செயலாளர்- அமைச்சர் உதயநிதி ஸ்டாலின் அவர்கள் காஞ்சிபுரம் தெற்கு மாவட்டக் கழகம் சார்பில் மதுராந்தகத்தில் நடைபெற்ற மாவட்டப் பொதுக் கூட்டத்தில் பேசுகையில் குறிப்பிட்டார்.

அவர் பேசியது வருமாறு:-

நம்முடைய இயக்கத்தில் செயல்படக் கூடிய முதன்மையான அணி எதுவென்றால், அது நம்முடைய இளைஞர் அணிதான்.

தலைமைக் கழகம் ஒப்படைக்கக்கூடிய பணிகளாக இருந்தாலும் சரி, மாவட்டக் கழகம் ஒப்படைக்கின்ற பணிகளாக இருந்தாலும் சரி, அந்தப் பணிகளையெல்லாம் மிகச்சிறப்பாக முடித்துக் காட்டுபவர்கள் நம்முடைய இளைஞர் அணி சகோதரர்கள்தான்.

அந்த வகையில் செயல்வீரர்களுக்கான கூட்டம் என்பது, இளைஞர் அணிக்கு இந்தக் கூட்டத்திற்கு பொருத்தமாகவும் சரியாகவும் இருக்கும். இந்த மாவட்டத்தினுடைய முதன்மையான செயல்வீரர் யார் என்று பார்த்தால், நம்முடைய மாவட்டக் கழகச் செயலாளர் சுந்தர் அவர்கள்தான்.

நான் ஏதோ, பேச்சுக்காகவோ அவரை இங்கே பெருமைப்படுத்துவதற்காகவோ இதை நான் சொல்லவில்லை. அதற்கு உதாரணம், ஐந்து முறை சட்டமன்ற உறுப்பினர், தொடர்ந்து மாவட்டக் கழகச் செயலாளர், ஆனாலும், அந்த அனுபவப் பெருமை எதுவும் இல்லாமல், அலட்டிக் கொள்ளாமல் கழகப் பணிகளைச் செப்து முடிப்பதில் முதன்மையானவர்தான்.

எந்தப் பணியாக இருந்தாலும், அத்தனை மாவட்டச் செயலாளர்களுக்கும் எடுத்துக்காட்டாக, விளங்கக்கூடியவர்தான் சுந்தர் அவர்கள்.

இளைஞர் அணியினுடைய இரண்டாவது மாநில மாநாட்டை ஒட்டி நடைபெறவுள்ள இளைஞர் அணியினுடைய முதல் செயல்வீரர்கள் கூட்டம் இது.

தமிழ்நாடு முழுவதும் அனைத்து மாவட்டங்களுக்கும் சென்று இந்தச் செயல்வீரர்கள் கூட்டத்தை நடத்தப் போகிறேன். அதனால் தான் முதல் செயல்வீரர் கூட்டத்தை, காஞ்சிபுரத்தைத் தேர்வு செய்ததற்கு அதுவும் மிக முக்கியமான ஒரு காரணம்.

இளைஞர் அணிக்கு அந்த அளவிற்கு முக்கியத்துவம் கொடுத்துக் கழகப் பணி ஆற்றும் மாவட்டச் செயலாளர்களில் சுந்தர்தான் முதன்மையான மாவட்டச் செயலாளர் ஆவார்.

நான் 2019ஆம் ஆண்டு கழகத்தினுடைய இளைஞர் அணிச் செயலாளராகப் பொறுப்பேற்கும்போது தலைவர் அவர்கள் என்னிடத்திலே ஒரு இலக்கு கொடுத்தார்கள்.

இளைஞர் அணிக்காக ஒரு தொகுதிக்கு 10 ஆயிரம் பேரை நீ உறுப்பினராகச் சேர்க்க வேண்டும் என்றார். அப்போது அந்தப் பணியை முடித்த முதல் மாவட்டம், இந்த காஞ்சிபுரம் தெற்கு மாவட்டம். அதற்குக் காரணம் நம்முடைய அமைச்சர் மாவட்டக்கழகச் செயலாளர் அண்ணன்.

அதைத்தொடர்ந்து ஊராட்சிக் கிளைகளிலும் மாநகர, நகர, பேரூர் வார்டுகளிலும் இளைஞரணிக் நிர்வாகிகளை நியமிக்க வேண்டும் என்றும் கேட்டுக்கொண்டோம். அதையும் தமிழ்நாட்டிலேயே முதலில் முடித்துக் கொடுத்தவர் நம்முடைய சுந்தர் அவர்கள் தான்.

அதேபோல் பேராசிரியர் நூற்றாண்டைத் தொடர்ந்து பாசறை நிகழ்ச்சிகள் நடத்த வேண்டும் என்று சொன்னோம். அதையும் முடித்துக்கொடுத்தவர் நம்முடைய மாவட்டக்கழகச் செயலாளர் அவர்கள்.

அதேபோல், உள்ளாட்சித் தேர்தல்களிலும் கழகத்தினுடைய அமைப்புத் தேர்தல்களிலும் இளைஞர் அணிக்கு அதிகளவில் பிரதிநிதித்துவம் அளித்தவரும் அண்ணன் அவர்கள் தான். இளைஞர் அணி சார்பில், தலைவருடைய கட்டளையை ஏற்று, திராவிட மாடல் பயிற்சிப் பாசறைக் கூட்டத்தைத் தொகுதி வாரியாக நடத்த வேண்டுமென்று தலைவர் அவர்கள் அறிவித்தார்.

ஆனால், நம்முடைய அண்ணன் சுந்தர் அவர்கள் நாங்கள் ஒன்றிய, நகர, பேரூர் வாரியாக நடத்திக் காட்டுகிறோம் என்று இங்குள்ள நான்கு தொகுதிகளில் தமிழ்நாட்டிலேயே அதிகமாக 19 கூட்டங்களை திராவிட மாடல் பயிற்சி பாசறை கூட்டத்தை நடத்தி காட்டினார்.

நம்முடைய இளைஞர் அணிக்கு உறுதுணையாக என்றும் இருப்பவர்தான் அண்ணன் அவர்கள்.

கழக மூத்த முன்னோடிகளுக்குப் பொற்கிழி!

கழகத்தை வளர்த்தெடுத்த கழகத்தின் மூத்த முன்னோடிகளுக்குப் பொற்கிழி வழங்க

காஞ்சிபுரம் தெற்கு மாவட்டக் கழகம் சார்பில் நடைபெற்ற பொதுக் கூட்டத்தில் இளைஞர் அணிச் செயலாளர் - அமைச்சர் உதயநிதி ஸ்டாலின் உரை!



காஞ்சிபுரம் தெற்கு மாவட்டக் கழகம் சார்பில் மதுராந்தகத்தில் மாநாடுபோல் நடைபெற்ற மாபெரும் பொதுக்கூட்டத்தில் கழக இளைஞர் அணிச் செயலாளரும் அமைச்சருமான உதயநிதி ஸ்டாலின் அவர்கள் நல உதவிகள் வழங்கி எழுச்சியுரையாற்றினார். உடன் மாவட்டச் செயலாளர் க.சுந்தர் எம்.எல்.ஏ., க.செல்வம் எம்.பி., சி.வி.எம்.பி. எழிலரசன் எம்.எல்.ஏ. உள்ளிட்ட நிர்வாகிகள் உடன் உள்ளனர்.

குக்கிற் நிகழ்ச்சி.

எத்தனையோ நிகழ்ச்சிகளில் கலந்து கொண்டாலும் எனக்கு மனதிற்கு மிகவும் நெருக்கமான நிகழ்ச்சி, எந்த மாவட்டத்திற்குச் சென்றாலும், எந்தப் பயணமாக இருந்தாலும் அந்த மாவட்ட கழகச் செயலாளர்களிடத்திலே ஒரே ஒரு அன்புக் கட்டளைதான்.

எத்தனை நிகழ்ச்சி வேண்டுமானாலும் நடத்துங்கள் நான் கலந்து கொள்கிறேன். ஆனால், எனக்காக, என்னுடைய ஆசைக் காக என்னுடைய மனத் திருப்திக்காக ஒரு நிகழ்ச்சி நடத்த வேண்டும். கழகத்திற்காக உழைத்த இரத்தம் சிந்திய, வேர்வை சிந்திய கழகத்தினுடைய மூத்த முன்னோடிகளை, நீங்கள் பெருமைப்படுத்த வேண்டும். பொற்கிழி வழங்க வேண்டும் என்று அந்தக் கட்டளையிடுவேன்.

எல்லா மாவட்டத்திலும் ஒரு ஒரு நிகழ்ச்சி நடத்துவாங்க, இன்னும் சில மாவட்டங்களில் நிகழ்ச்சி நடத்தவில்லை. நான் இன்னும் தேதி கொடுக்கவில்லை. ஆனால், அண்ணன் சுந்தர் அவர்கள் இதுவரை மூன்றுமுறை அந்த நிகழ்ச்சிகளை நடத்தி இருக்கிறார். நாம் எதிர்க்கட்சியாக இருந்தபோதே ஆயிரத்து இருபது கழக மூத்த முன்னோடிகளுக்குத் தலா 5 ஆயிரம் ரூபாய் பொற்கிழி வழங்கினார்.

அதைத்தொடர்ந்து ஒன்றரை வருடங்களுக்கு முன்பு இரண்டாயிரத்து எண்பது மூத்த முன்னோடிகளுக்குத் தலா 15 ஆயிரம் ரூபாய் வழங்கினார்.

இன்று இந்த நிகழ்ச்சியை முடித்துவிட்டு முத்தமிழறிஞர் கலைஞருடைய சிலையை திறக்கின்ற ஒரு வாய்ப்பு. அதற்கும் இந்த நேரத்திலே அண்ணன் சுந்தர் அவர்களுக்கு என்னுடைய நன்றியைத் தெரிவித்துக் கொள்கின்றேன்.

அதை முடித்துவிட்டு, இன்றும் மீண்டும் 1,000 கழக மூத்த முன்னோடிகளுக்குப் பத்தாயிரம் ரூபாய் பொற்கிழியை வழங்கியிருக்கின்றார்.

இப்படி எந்தப் பணியாக இருந்தாலும், அதுவும் குறிப்பாக இளைஞர் அணி பணியென்றால், நம்முடைய நிர்வாகிகளுக்கு உறுதுணையாக இருந்து அவர்களையெல்லாம் வளர்த்தெடுப்பதில் முக்கியப் பங்கு ஆற்றக்கூடிய அண்ணன் சுந்தர் அவர்களுக்கு மீண்டும் என்னுடைய நன்றியைத் தெரிவித்துக் கொள்கின்றேன்.

அதுமட்டுமல்ல, நம்முடைய மாநாட்டுக் கான செலவு, மாவட்டக் கழகத்தின் சார்பாக ரூபாய் ஒரு கோடியே ஒரு இலட்சம் ரூபாயை வழங்கியிருக்கின்றார். அவருக்கு இந்த இளைஞர் அணியின் சார்பாக நன்றி.

மாவட்ட இளைஞர் அணியின் சார்பாக அமைப்பாளர்கள், துணை அமைப்பாளர்கள் எல்லாம் சேர்ந்து 10 இலட்சம் ரூபாய் வழங்கியிருக்கின்றீர்கள் அதற்கு இந்த நேரத்தில் என்னுடைய நன்றியைத் தெரிவித்துக் கொள்கின்றேன்.

கழகத்தில் உழைப்பிற்கு ஏற்ற முன்னேற்ற

ம் இருக்கும் என்பதற்கு, இந்த இளைஞர் அணியே போதுமான ஒரு சாட்சி. ஏனெனில், உழைப்பு, உழைப்பு, உழைப்பு, உழைப்பு என்றால், ஸ்டாலின் என முத்தமிழறிஞர் கலைஞர் அவர்களால் வாழ்த்தப்பட்டு, உருவாக்கப்பட்ட அணிதான் இந்த இளைஞர் அணி. அப்படிப்பட்ட இந்த இளைஞர் அணியில் உழைத்தால் மட்டும்தான் உயர்வு என்பதற்கு, இந்த மேடையே உங்களுக்குச் சான்றி.

இன்று இந்த இளைஞர் அணியில் 9 பேர் மாநில துணைச்செயலாளர்களாகப் பொறுப்பேற்றிருக்கிறார்கள். அந்த 9 பேரில் 8 பேர் ஏற்கனவே, மாவட்ட அமைப்பாளர்களாவும், ஒருவர் துணை அமைப்பாளராகவும் செயல்பட்டவர். திறம்படச் செயல்பட்டவர்கள். அவர்களுடைய உழைப்பிற்கு மதிப்பளிக்கும் வகையில்தான் நம்முடைய தலைவர் அவர்கள், அவர்களுக்குத் துணைச்செயலாளர்களாகப் பொறுப்புக் கொடுத்திருக்கிறார்கள்.

அதைத் தொடர்ந்து நடைபெற்ற மாவட்ட, மாநகர அமைப்பாளர், துணை அமைப்பாளர் நேர்காணலில் தமிழ்நாடு முழுவதும் இருந்து 658 நிர்வாகிகள் தேர்ந்தெடுக்கப்பட்டுள்ளனர். அவர்களில் 452 பேர் ஏற்கனவே, இளைஞர் அணியில் ஒன்றிய, நகர, பேரூர் அமைப்பாளர், துணை அமைப்பாளர்களாகப் பணியாற்றியவர்கள்.

யார், யார் சிறப்பாகப் பணியாற்றினார்கள் என்று தேடித்தேடிப் பார்த்து தலைவரினுடைய உத்தரவின் பேரில், ப்ரோமோஷன் கொடுத்திருக்கின்றோம்.

இந்த மேடையிலேயே எடுத்துக்கொள்ளுங்கள். தற்போதைய மாவட்ட அமைப்பாளர் திரு.யுவராஜ் அவர்கள், ஏற்கனவே சிறப்பாக மாவட்ட துணை அமைப்பாளராகச் செயல்பட்டவர். இப்போது அவர் மாவட்ட அமைப்பாளராகப் பொறுப்பேற்றிருக்கிறார்.

ஏற்கனவே, இளைஞர் அணியில் இருந்து சிறப்பாகப் பணியாற்றியவர்கள்தான் துணை அமைப்பாளர்களாக இன்று உயர்ந்துள்ளார்கள். இந்தச் சமயத்தில் சகோதரர் யுவராஜ் அவர்களுக்கும், மாவட்ட, மாநகர இளைஞர் அணி அமைப்பாளர்கள், துணை அமைப்பாளர்களுக்கும் என்னுடைய நெஞ்சார்ந்து வாழ்த்துகளையும், பாராட்டுகளையும் நான் தெரிவித்துக் கொள்கின்றேன்.

அதேபோல், சகோதரர் அப்துல் மாலிக் உறுப்பினர் சேர்க்கை, புதிய நிர்வாகிகள் தேர்வு, பாசறைக் கூட்டங்கள், இல்லந்தோறும் இளைஞர் அணி என மிகச்சிறப்பான அவருடைய பணியால், இன்று மாநில துணைச் செயலாளராகப் பதவி உயர்வு பெற்றிருக்கிறார்.

உழைத்தால் உயர்வு உண்டு என்பதற்கு, அவர் சிறந்த எடுத்துக்காட்டு. கிளைச் செயலாளராகக் கழகப் பணியைத் தொடங்கியவர் இன்றைக்கு இளைஞர் அணியினுடைய மாநில துணைச் செயலாளராக அமர்ந்திருக்கின்றார்.

அதற்கு அவருடைய உழைப்பும், சுந்தர் அண்ணனுடைய ஒத்துழைப்பும் தான் முழுக் காரணம். அவருக்கும் இந்த மேடையிலே என்னுடைய வாழ்த்துக்களையும், நன்றியையும் நான் தெரிவித்துக் கொள்கின்றேன்.

இந்த மண்டலத்தில் இளைஞர் அணி பணிகளை மிகச்சிறப்பாக ஒருங்கிணைக்கக் கூடிய இளைஞர் அணியினுடைய மாநில துணைச் செயலாளர் சகோதரர் பிரபு கஜேந்திரன் அவர்களுக்கும் என்னுடைய வாழ்த்துக்களை இந்த நேரத்தில் தெரிவித்துக் கொள்கின்றேன்.

இளைஞர் அணியினுடைய இந்தச் செயல்வீரர் கூட்டத்திற்காக உழைத்த மாவட்ட, ஒன்றிய, நகர, பேரூர், கழக நிர்வாகிகளுக்கும் என்னுடைய நன்றியைத் தெரிவித்துக் கொள்கின்றேன்.

நாம் இங்கு எதற்காகக் கூடியிருக்கின்றோம், வரும் டிசம்பர் மாதம் சேலத்தில் நடைபெறவுள்ள இளைஞர் அணியினுடைய இரண்டாவது மாநில மாநாட்டை வெற்றி பெற வைக்க வேண்டும் என்ற அந்த ஒரே கோரிக்கையோடு, கொள்கையோடு இங்கு அமர்ந்திருக்கின்றோம். வெற்றிப்பெற வைக்க வேண்டுமென்றால், நீங்கள் அத்தனைபேரும் அந்த மாநாட்டிற்கு வந்தால்தான் அந்த மாநாடு வெற்றி பெறும்.

இளைஞர் அணி மாநாடு!

நீங்கள் மட்டுமல்ல, கிட்டத்தட்ட இளைஞர் அணியில் இருக்கக்கூடிய அனைத்து தம்பியோர்களையும் நீங்கள் அழைத்து வந்தால்தான் அந்த மாநாடு மிகப்பெரிய வெற்றி அடையும். இங்கே அண்ணன் சுந்தர் அவர்கள் கிட்டத்தட்ட இந்த மாநாட்டில் 20 ஆயிரம் பேர் கலந்து கொள்வார்கள் என்று வாக்குறுதியைக் கொடுத்திருக்கிறார்கள். கண்டிப்பாக அவர் சொல்வதை செய்து காட்டுவார் என்ற அந்த நம்பிக்கை எனக்கு இருக்கிறது.

உங்களுடன் ஒரு மகிழ்ச்சியான விஷயத்தைப் பகிர்ந்துகொள்ள விரும்புகின்றேன். நான் இளைஞர் அணி செயலாளராகப் பொறுப்பேற்றவுடன் சேர்க்கப்பட்ட இளைஞர் அணி உறுப்பினர்களுடைய மொத்த எண்ணிக்கை 25 இலட்சம். அவர்களில் சிறப்பாகப் பணியாற்றக்கூடியவர்கள்தான் ஊராட்சிகளிலுள்ள கிளைகளிலும், வார்டுகளிலும், அமைப்பாளர், துணை அமைப்பாளர்களாகத் தேர்வு செய்தோம்.

அப்படி இந்த காஞ்சிபுரம் தெற்கு மாவட்டத்தில் மட்டும் 6 ஆயிரத்து 500 நிர்வாகிகளைத் தேர்வு செய்துள்ளோம். இப்படி தமிழ்நாடு முழுவதும் 72 கழக மாவட்டங்களில் தேர்வு செய்யப்பட்ட இளைஞர் அணியினுடைய நிர்வாகிகளின் எண்ணிக்கை மொத்தம் 4 இலட்சம். நம்முடைய இளைஞர் அணி மாநாட்டில் நிச்சயம் நம்முடைய நிர்வாகிகள் கலந்து கொள்வது உறுதி. எனவே, 4 இலட்சம் பேர் கலந்து கொள்ளப்போவது உறுதி. ஆனால், அது பத்தாது. குறைந்தது 10 இலட்சம் பேரையாவது நாம் அங்குத் திரட்டி வேண்டும் என்

பதற்காகத்தான் இந்தச் செயல்வீரர் கூட்டம்.

நூற்றாண்டு பெருமை கொண்டது நம்முடைய திராவிட இயக்கம். அதில் முக்கால் நூற்றாண்டு பெருமை கொண்டது நம்முடைய திராவிட முன்னேற்றக் கழகம். அதில் இளைஞர் அணிக்கு வயது 45. கிட்டத்தட்ட அரை நூற்றாண்டு கால வரலாறு கொண்டது நம்முடைய திராவிட முன்னேற்றக் கழகத்தின் இளைஞர் அணி. அதனால்தான் உங்களை யெல்லாம் நான் கேட்டுக்கொள்கிறேன், இந்த மாநாட்டிலே நீங்களெல்லாம் கலந்து கொண்டு மாநாட்டை மிகச்சிறப்பான ஒரு வெற்றி மாநாடாக நீங்களெல்லாம் மாற்ற வேண்டும் என்று உங்களை யெல்லாம் நான் கேட்டுக்கொள்கின்றேன்.

மாநாட்டிலே கலந்துகொண்டு கழக அரசினுடைய சாதனைகளையெல்லாம் நீங்கள் உள்வாங்கி, அதை மக்களிடத்திலே கொண்டுபோய்ச் சேர்த்து, தலைவர் அவர்கள் கொடுத்த தேர்தல் வாக்குறுதிகளில் எத்தனை வாக்குறுதிகளை நிறைவேற்றி இருக்கிறார் என்பதையெல்லாம் புரிந்துகொண்டு இயக்கத்தினுடைய வரலாறு எல்லாம் தெரிந்துகொண்டு, கழகப்பணி ஆற்ற வேண்டும் என்று கேட்டுக் கொள்கின்றேன்.

அதே நேரத்தில், நமக்கு எதிர்புறமாகவே, ஒரு மாநாடு நடத்துறாங்க. மதுரையிலே ஒரு மாநாடு நடக்கிறது. எனக்குத் தெரிந்து அந்த மாநாட்டில் என்ன சொல்வாங்க, எது எல்லாம் கத்துக்கொடுப்பாங்க, காவில் விழுவது எப்படி, காலை வாரிவிடுவது எப்படி, டேபிள் சேர்க்காளே போவது எப்படி, கொள்ளை அடிப்பது எப்படி, இதெல்லாம் அந்த மாநாட்டிலே கருப்பொருளாக இருக்கும் என்று நான் நம்புகிறேன்.

மணிப்பூர் என்ற ஒரு மாநிலம் கிட்டத்தட்ட 5 மாதங்களாக பற்றி எரிக்கிறது. அந்த மாநிலத்தை ஆள்வது ஒன்றிய பா.ஜ.க அரசு. திராவிட மாடல், திராவிட மாடல் என்று நம்முடைய தலைவர் அவர்கள் சொல்லிக்கொண்டு இருக்கிறார்கள். பல பேர் கேட்கிறார்கள்.

திராவிட மாடல் என்றால் என்னவென்று, நான் சொல்கிறேன். மணிப்பூரை ஆண்டு கொண்டிருப்பது பா.ஜ.க அரசு. ஒரு அரசே மக்களை இரண்டாகப் பிரித்து 5 மாதம் பிரச்சினை போய்க்கிட்டு இருக்கு, கிட்டத்தட்ட 500 பேர் இறந்திருக்கிறார்கள். தேவாலயங்கள் எல்லாம் இடிக்கப்பட்டிருக்கின்றன. ஆனால், அதைப்பற்றிப் பேசுவதற்கு நம்முடைய ஒன்றிய பிரதமர் அவர்களுக்குத் தைரியம் கிடையாது.

நாடாளுமன்றத்தை கூட்டி நம்பிக்கையில்தான் தீர்மானம் நிறைவேற்றிருக்கிறோம். இரண்டு மணி நேரம் நம்முடைய பிரதமர் மோடி அவர்கள் பேசுகிறார். அந்த இரண்டு மணி நேரத்திலே மணிப்பூரைப் பற்றி அவர் பேசியது வெறும் 5 நிமிடங்கள்.

தி.மு.க.வைப் பற்றிப் பேசியது கிட்டத்தட்ட 1 மணி நேரம். எந்தப் பகுதிக்கும் போனாலும், இந்தியாவினுடைய எந்தப் பகுதிக்கும் போனாலும் நம்முடைய பிரதமர் நரேந்திர மோடி அவர்கள், எப்போது பார்த்தாலும் நம்முடைய தலைவர் அவர்களுடைய எண்ணம், தி.மு.க.வைப் பற்றியே அவர் பேசிக்கிட்டு இருப்பார்.

சுரீபத்தில் சென்னைக்கு வந்தார் ஒன்றிய அமைச்சர் அமிதஷா அவர்கள். அவரும் இங்கு வந்து என்னைப் பற்றித்தான் பேசி விட்டு போய் இருக்கிறார். தி.மு.க ஆட்சிக்கு வந்து என்றால், வாழ்வுவெறும் கலைஞர் குடும்பம்தான் என்று.

ஆமாம், இன்று நான் சொல்கிறேன். ஒட்டுமொத்த தமிழகமும் தலைவர் கலைஞர் அவர்களுடைய குடும்பம்தான். நீங்கள் ஆட்சிக்கு வந்த 9 வருடத்தில் யார் வாழ்ந்திருக்கிறார்கள். உங்களுடைய நெருங்கிய நண்பர் பேர் என்ன? ஆமா அதானி. நான் கூட அடிக் கடி சொல்வேன் பிரதமர் மோடி அவர்கள் இந்தியாவில் இருப்பதே மிகவும் குறைவான நேரம்தான். எப்போது பார்த்தாலும், வெளி நாட்டில்தான் சுற்றிக்கொண்டு இருப்பார்.

விமானத்துலத்தான் போவார். விமானி இல்லாமல் கூடப் போவார், ஆனால், அதானி இல்லாமல் போகமாட்டார்.

பொதுத் துறைகள் அதானி வசம்!

இந்த அதானி குழுமம் ஆரம்பித்து, 9 வருடங்களிலேயே மிகப்பெரிய வளர்ச்சி. உலகப் பணக்காரர்கள் பட்டியலில் இரண்டாவது இடம். எல்லாம் பொதுத்துறையையும் தூக்கி, அதானிக்கிட்ட கொடுத்தாச்சு. அதானி ஏர் போர்ட், அதானி போர்ட், அதானி ஸ்டேடியம் எப்படி இந்த வளர்ச்சி.

தொடர்ச்சி 6 ஆம் பக்கம்